



पृष्ठ... 4 पर पढ़ें..

अल्लू अर्जुन के घर तोड़फोड़

उल्हास

लोकप्रिय हिंदी दैनिक

वर्ष : 42 अंक : 247 मंगलवार, 24 दिसंबर 2024

Google play

f

X

YouTube

Instagram

ulhasvikas

संपादक - हीरो अशोक बोधा (BMM, L.L.B.)

Mobile:- 9822045566

epaper.ulhasvikas.com

3 रुपए

पृष्ठ 4

3 माह में मनपा चुनाव के संकेत

- **मुख्यमंत्री देवेंद्र फडणवीस ने कार्यकर्ताओं को दिया संदेश**
- **भारतीय जनता पार्टी ने शुरू की तैयारियां**
- **सदस्यता पंजीकरण प्रशिक्षण कार्यशाला का आयोजन**



उल्हासनगर. विधानसभा चुनाव में शानदार जीत के बाद भारतीय जनता पार्टी ने स्थानीय निकाय चुनाव की तैयारी शुरू कर दी है. दिलचस्प बात यह है कि पिछले तीन साल से राज्य में कई

चुनाव रुके हुए हैं और राजनीतिक दल 22 जनवरी को सुप्रीम कोर्ट में दायर याचिकाओं की सुनवाई का इंतजार कर रहे हैं. हालांकि, सुनवाई 4 जनवरी को ही होने की संभावना है और मुख्यमंत्री देवेन्द्र फडणवीस ने ये कहकर चुनाव को लेकर संकेत दे दिए हैं कि तीन

महीने के अंदर चुनाव कराने की कोशिश है. नागपुर में बीजेपी कार्यकर्ताओं के लिए एक कार्यशाला का आयोजन किया गया. उस वक्त फडणवीस ने 'मन की बात' पेश की थी. विधानसभा में जीत से कार्यकर्ताओं का आत्मविश्वास

बढ़ा है और बीजेपी के लिए 'अनुकूल' माहौल बना है. इसीलिए पार्टी ने इसका फायदा उठाकर स्थानीय महानगरपालिका चुनाव में जीत की योजना बनानी शुरू कर दी है. इसी को ध्यान में रखते हुए नवनियुक्त मंत्रियों और विधायकों की उपस्थिति में नागपुर में

■ हर बूथ पर 150 रजिस्ट्रेशन का 'लक्ष्य'

यदि आप स्थानीय निकायों में जीतना चाहते हैं तो आपको कुछ दिनों में सदस्यता पंजीकरण पर ध्यान देना होगा। प्रदेश में डेढ़ करोड़ सदस्यता दर्ज करायी जाये। प्रत्येक बूथ पर 150 सदस्यों के पंजीकरण का लक्ष्य होना चाहिए। फडणवीस ने बताया कि अगर सभी पदाधिकारी और कार्यकर्ता 5 जनवरी को जनता के बीच जाएं और 50 लोगों का पंजीकरण करें, तो कुछ ही घंटों में 50 लाख का आंकड़ा हासिल किया जा सकता है। सभी प्रमुख पदाधिकारियों को सड़क पर उतरकर जनता के बीच जाना चाहिए. इस मौके पर फडणवीस ने नेतावनी देते हुए कहा कि सिर्फ भाषण देकर दूसरों पर काम न थोपें. इस मौके पर मुख्य रूप से विधान परिषद सभापति प्रो. राम शिंदे,

कार्यकर्ताओं के लिए सदस्यता पंजीकरण प्रशिक्षण कार्यशाला का आयोजन किया गया।

विधानसभा में जीत से सरकार, जन प्रतिनिधियों और पार्टी पर जिम्मेदारी बढ़ गयी है. सभी से जिम्मेदारीपूर्वक व्यवहार करने की अपेक्षा की जाती है। संगठन के

जरिए सरकार और जनता के बीच समन्वय पर जोर दिया जाएगा. अगर तीनों के बीच सही तालमेल हो तो क्या हो सकता है ये विधानसभा के नतीजों से सामने आ गया है. फडणवीस ने जोर देकर कहा कि भाजपा कार्यकर्ता सचमुच चुनाव में जादूगर बन गए हैं।

बदलापुर में बंद रहा बेकरी व्यवसाय



- **मूल्य वृद्धि के लिए बेकरीवालों का बंद**
- **शहर के 20 बेकरी वाले हड़ताल पर**
- **आज से ब्रेड महंगी हो जाएगी**
- **वडा पाव खाना अब होगा महंगा**

बेकरी में लगने वाले सामानों के दरों में वृद्धि के विरोध इस बंद का आव्हान किया गया है। ज्ञात हो कि नए दरों के अनुसार बदलापुर व अन्य जगहों पर 24 दिसंबर से ब्रेड महंगी हो जाएगी। प्रति पाव लादी 3 रुपये दाम बढ़ाने का निर्णय लिया गया है. 24 तारीख से एक पाव की लादी के लिए अब 23 रुपये लगेंगे. पहले यह दर 20 रुपये था.

प्रतिदिन तैयार होते हैं 20 हजार पाव

बदलापुर. बदलापुर में बेकरी वालों का व्यवसाय आज पूरी तरह बंद रहा, इसलिए शहर में कहीं भी पाव नहीं मिली, वडा पाव और पाव सब्जी खाने वालों को भारी परेशानी का सामना करना पड़ा। कुलगांव बदलापुर बेकरी ओनर्स वेलफेअर एसोसिएशन ने चीनी, मैदा आदि

बदलापुर में 20 बेकरीयां हैं और जहां प्रतिदिन 20,000 पाव तैयार की जाती हैं। इस बंद का असर शहर के परिसर के शहर व गांव में देखने को मिलेगा। उल्हासनगर व अंबरनाथ में भी दरों में वृद्धि की जा रही है।

उल्हासनगर में गावटी शराब जल्ट

उल्हासनगर. हिललाइन पुलिस स्टेशन की वसरागांव सीमा में गावटी शराब बनाने के लिए इस्तेमाल किए जाने वाले गुड़ नवसागर मिश्रित रसायन 1,500 लीटर जल्ट किया गया।

इस मामले में अविनाश रमेश वायले के खिलाफ मामला दर्ज किया गया है. पुलिस को वसरागांव के नाले के पास झाड़ी में शराब का अड्डा होने की सूचना मिली थी.

पुलिस ने शनिवार दोपहर 3 बजे वहां छापा मारा और गावटी शराब बनाने के लिए गुड़ और नवगागर मिश्रित 1500 लीटर केमिकल वॉश जल्ट कर लिया. पुलिस ने इस मामले में अविनाश रमेश वायले के खिलाफ मामला दर्ज कर लिया है. पुलिस ने बताया कि गावटी शराब बनाने में इस्तेमाल होने वाले रसायन पहले भी यहां मिल चुके हैं।

उल्हासनगर में प्रसिद्ध बिल्डर राजा गेमनानी से 1 करोड़ हफ्ते की मांग

- **गेमनानी ने की मुख्यमंत्री फडणवीस से शिकायत**



उल्हासनगर. शहर के एक बिल्डर और एक राजनीतिक पार्टी के पदाधिकारी राजा गेमनानी से कुछ लोगों ने 1 करोड़ रुपये की रंगदारी मांगी है. गेमनानी ने इस तरह का शिकायती पत्र मुख्यमंत्री, गृह विभाग, पुलिस आयुक्त, उपायुक्त समेत अन्य को दिया है, जिससे हड़कंध मच गया है.

गौरतलब हो कि कोविड महामारी के दौरान उल्हासनगर में निर्माण व्यवसाय लगभग ठप हो गया था. हालांकि पिछले कुछ महीनों से निर्माण व्यवसाय में कुछ तेजी आई है लेकिन ग्राहकों ने अभी भी इससे मुंह मोड़ लिया है, इमारतें पूरी तरह से खाली पड़ी हैं

और इस वजह से बिल्डर-डेवलपर हताश हो गए हैं। वहीं दूसरी ओर यह बात सामने आई है कि कुछ असामाजिक तत्व 'सूचना का अधिकार' के तहत निर्माण संबंधी सूचनाएं एकत्र करते हैं और बिल्डरों से बड़ी मात्रा में रंगदारी वसूलते हैं। गांधी रोड, उल्हासनगर कैप

■ आरटीआई के तहत जानकारी मांगकर ब्लैकमेलिंग करने वाले सक्रिय

गेमनानी ने कहा कि शहर के कई निर्माण श्रमिकों को इस समूह द्वारा ब्लैकमेल किया जा रहा है। लेकिन बिल्डर अपने निर्माण को बचाने के लिए शिकायत करने आगे नहीं आता। गेमनानी ने अपनी शिकायत में कुछ लोगों का नाम लिया है. गेमनानी की शिकायत से शहर में सनसनी फैल गई है और अब निर्माण पेशेवर ब्लैकमेलिंग समूह के खिलाफ एकजुट हो गए हैं और उन सभी ने गेमनानी का समर्थन किया है। कुछ दिन पहले शहर के बिल्डरों ने मनापा आयुक्त ढाकने से शिकायत की थी कि कुछ मंडलियां सूचनाओं के आधार पर बिल्डरों को ब्लैकमेल कर रही हैं.

नंबर 5 में रहने वाले जाने-माने बिल्डर राजा गेमनानी ने अपने शिकायती पत्र में कहा है कि कुछ सामाजिक संगठनों के पदाधिकारी आरटीआई के तहत बांधकाम की जानकारी लेकर पुणे संचालक नगर रचना विभाग, कोकण आयुक्त एवं उल्हासनगर मनपा नगर रचना विभाग में झुठी

शिकायत की है और अधिकारियों पर जांच करने का दबाव डाला है. फिर किसी दलाल के माध्यम से समझौते के लिए दबाव डालकर एक करोड़ रुपये की मांग की गयी है. ऐसे न देने पर मंत्रालय में शिकायत करने और निर्माण तोड़ने की धमकी दे रहे हैं। इस धमकी से गेमनानी परिवार चिंतित है.

उल्हासनगर में अनाधिकृत नल कनेक्शन पर कार्रवाई

उल्हासनगर. मनपा आयुक्त विकास ढाकने ने पानी की कमी को दूर करने के लिए अनाधिकृत नलों के खिलाफ कार्रवाई करने का फैसला किया है। आयुक्त के निर्णय से पाइपलाइन पर लगे अनाधिकृत नलों को काटने की कार्रवाई की गयी है. कमिश्नर ने पानी का रिसाव रोकने के भी आदेश दिए हैं।

उल्हासनगर पूर्व के मुख्य जल आपूर्ति पाइपलाइन पर पाले टैपिंग पॉइंट गायकवाड पाड़ा क्षेत्र में एक इंच के कुल 22 अनाधिकृत नल कनेक्शन पहले तोड़े गए थे। फिर शुक्रवार को जलापूर्ति विभाग की टीम ने शेष 24 अनाधिकृत नल कनेक्शन तोड़ने की कार्रवाई की. ढाकने ने चेतावनी दी कि यदि कोई व्यक्ति अनाधिकृत नल को मुख्य पाइप लाइन से जोड़ता है, तो उस व्यक्ति के खिलाफ मामला दर्ज किया जाएगा।

अतिरिक्त आयुक्त जमीर लेंगरेकर, किशोर गवस, जल आपूर्ति विभाग के कार्यकारी अभियंता परमेश्वर बडगे, उप अभियंता दीपक ढोले, उप अभियंता अशोक वुले, कनिष्ठ अभियंता अश्विन राठोड़ और दक्षिण क्षेत्र उप-विभाग के कर्मचारियों के आदेश पर पाइप कनेक्शन काटा गया है।

शिवमार्केट में कई दोमंजिला अवैध दुकानों का निर्माण

- **कार्रवाई करने की मांग**

» **यसुफ शेख**

अंबरनाथ. अंबरनाथ पश्चिम शिव मार्केट, जो कि नपा की मिल्कयत है, यहां पर नपा किराये के दुकानदारों ने मनमानी करते हुए नगर परिषद की मिलीभगत से अवैध दोमंजिला दुकानें बना ली हैं. खास बात ये है कि इन दुकानदारों ने कई वर्षों से खाखों रुपए किराया नगर परिषद को नहीं भरा है. नपा प्रशासन को ये जानकारी होते हुए भी गृहकर विभाग द्वारा टेक्स पावती दूसरे के नाम पर ट्रांसफर भी कर दी गई है.

समाजसेवक फारुक शेख ने जिलाधिकारी एवं मुख्याधिकारी को लिखित शिकायत करके इन अवैध बांधकाम को ध्वस्त करने की मांग की है. इन अवैध बांधकामों के फोटो भी उन्होंने जिलाधिकारी को भेजे हैं. शिव मार्केट गली नं. 3 में उमदेमल ज्वेलर्स ने नपा से किसी भी प्रकार की अनुमति लिए बिना 25x30 के पुराने दुकान की दीवार



के ऊपर डबल मंजिला बांधकाम किया है. ये बांधकाम कभी भी गिरकर किसी की भी जान ले सकता है. इसलिए इस बांधकाम को एवं बाजू की गली में एक होटल को तोड़कर बनाए गए अवैध डबल मंजिले दुकान को तोड़ने की मांग फारुक ने की है. और भी कई अवैध डबल मंजिला एवं आरसीसी का बांधकाम यहां पर शुरू है. उन्होंने पत्र में ये भी लिखा है कि अगर इसी तरह से नपा की अनुमति बिना अवैध डबल मंजिला बांधकाम होते रहे तो शिव मार्केट में अवैध निर्माणों की बाढ़ आ जाएगी.

उमनपा ने अमेरिकन इंटरनेशनल इंस्टीट्यूट कॉन्फ्रेंस में लिया हिस्सा



उल्हासनगर. चौथे अमेरिकन कंक्रिट इंस्टीट्यूट आर.एन. रायकर अंतर्राष्ट्रीय सम्मेलन और संगोष्ठी में उल्हासनगर महानगरपालिका टीम की भागीदारी के लिए आयुक्त विकास ढाकने की स्मृति चिन्ह देकर सम्मानित किया गया है।

कंक्रिट में उन्नत विज्ञान और प्रौद्योगिकी तथा भारतीय अध्याय पर चोप-मुखर्जी संगोष्ठी का आयोजन मुंबई के एक पांच सितारा होटल में किया गया। अमेरिकन

कंक्रिट इंस्टीट्यूट के भारतीय अध्याय में मनपा की भागीदारी ने प्रतिनिधियों को भविष्य के विकास को समझने में सक्षम बनाया। शहर के बारे में जानकारी और कार्बन उत्सर्जन पर इसके सकारात्मक और नकारात्मक प्रभाव। उन्होंने यह भी जाना कि प्राकृतिक संसाधनों का उपयोग करके शहरों के विकास और वैश्विक स्थिरता के संबंध में दुनिया भर में क्या हो रहा है। अंतर्राष्ट्रीय सम्मेलन में इस

संगोष्ठी में इस बात पर प्रकाश डाला गया कि भविष्य में शहर का सतत विकास कैसे किया जा सकता है और इस पर चर्चा की गई। आईसीसीआई सम्मेलन के अध्यक्ष डॉ. एस.के. मांजरेकर ने सम्मेलन और संगोष्ठी में भाग लेने के लिए उल्हासनगर महानगरपालिका आयुक्त ढाकणे और उनकी पूरी टीम को को धन्यवाद दिया। इस अवसर पर आयुक्त विकास ढाकने, अतिरिक्त आयुक्त जमीर लेंगरेकर, किशोर गवस, सहायक निदेशक नगरीय नियोजन ललित खोब्रागडे, मुख्य लेखाकार किरण भिलारे, मुख्य लेखा परीक्षक शरद देशमुख, नगर अभियंता तरुण शेवकानी, अभियांत्रिकी विभाग के कार्यकारी अभियंता हनुमंत खरात तथा मनपा सलाहकार अनिरुद्ध नखवा उपस्थित थे।

बांग्लादेशियों का पता लगाने सर्च अभियान तेज

- **उल्हासनगर से 1 व भिवंडी से 8 गिरफ्तार**



उल्हासनगर. उल्हासनगर अपराध शाखा की पुलिस को एक गुप्त सूचबिबर के माध्यम से सूचना मिली कि एक बांग्लादेशी नागरिक विठ्ठलवाडी पुलिस स्टेशन की सीमा के भीतर आश्ले पाड़ा, विठ्ठलवाडी पूर्व में रह रहा है। गयाशुद्दीन उम्र 28 साल, पेशा महिला वेटर बांग्लादेशी महिला मिली। उससे की गई पूछताछ में पता चला कि उक्त महिला बांग्लादेशी नागरिक है। उनके

खिलाफ विभिन्न धाराओं के तहत मामला दर्ज किया गया है। आगे की जांच पुलिस कर रही है। शहर में बड़ी संख्या में बांग्लादेशी नागरिक अवैध रूप से रह रहे हैं वो सब अब पुलिस की रडार पर हैं। वहीं दूसरी ओर आतंकवाद निरोधी दस्ते की मुंबई इकाई को सूचना मिली कि भिवंडी के

काह्लेर, पूर्णा, केवनी दिवा गांवों में बांग्लादेशी रह रहे हैं। इस जानकारी के आधार पर टीम ने सुबुज शेख (30), हैदर शेख (42), जमाल शेख (42) और मोहम्मद मोशेद शेख (26) को गिरफ्तार कर लिया. उनके पास कोई वैध दस्तावेज नहीं मिले। वह इसी इलाके में रहता था और राजमिस्त्री और नल की मरम्मत का काम करता था. आतंकवाद निरोधी दस्ते द्वारा नारपोली पुलिस स्टेशन में शिकायत दर्ज कराने के बाद उनके खिलाफ मामला दर्ज किया गया है। इस मामले में चार लोगों को गिरफ्तार किया गया है.

दूसरा मामला कोनागांव इलाके

का है. ठाणे अपराध जांच शाखा की भिवंडी यूनिट को सूचना मिली थी कि कोनागांव में एक बांग्लादेशी रह रहा है. इस जानकारी के मुताबिक टीम ने इस इलाके से रफीक शेख (41), महमूदुल शेख (22), अंसार चौधरी (35) और एक 33 साल की महिला को गिरफ्तार किया. महिला को छोड़कर बाकी तीनों कबाड़ बेचने का कारोबार करते थे। जब उससे पूछताछ की गई तो उसने स्वीकार किया कि वह अवैध रूप से भारत में घुसा था. उसके खिलाफ कोनागांव थाने में मामला दर्ज किया गया है और पुलिस ने उसे गिरफ्तार कर लिया है.

रेलवे क्रासिंग करते समय मालगाड़ी का धक्का लगने से मौत

» **उल्हास विकास संवाददाता**

अंबरनाथ. अंबरनाथ रेलवे स्टेशन के पास स्वामी नगर निवासी एक 57 वर्षीय व्यक्ति की मालगाड़ी का धक्का लगने से मौत हो गई है. व्यक्ति का नाम मारीमुत्तु पिचिकरण है, जो शहर पूर्व में एक टेलरिंग शॉप चलाता है. वह सोमवार दोपहर में दुकान से घर आया और दोपहर का भोजन करके वह स्वामी नगर के पास रेलवे लाइन क्रॉस करके पूर्व में अपनी दुकान पर वापस जा रहा था. इसी दौरान वह मालगाड़ी की चपेट में आ गया. उसकी घटनास्थल पर ही मौत हो गई.

अंबरनाथ नपा का मुफ्त मेडिकल कैम्प

- **1200 लोगों ने उठाया लाभ**
- **विधायक कृष्णीकर ने किया उद्घाटन**

» **उल्हास विकास संवाददाता**

अंबरनाथ. अंबरनाथ नगर परिषद द्वारा स्वामी नगर के पास मैदान में संपन्न हुए मुफ्त मेडिकल चेकअप कैम्प से 1200 लोगों ने लाभ उठाया है. इस कैम्प का उद्घाटन सोमवार सुबह में विधायक डॉ. बालाजी किणीकर ने किया. पूर्व उप नगराध्यक्ष अब्दुल शेख के सहकार्य से यहां ये मेडिकल कैम्प का आयोजन किया गया था. मुख्याधिकारी अभिषेक



पराडकर ने भी कैम्प का दौरा करके डॉक्टरों से बातचीत करके कैम्प का जायज लिया. मुख्याधिकारी ने पत्रकारों को बताया कि गत 9 वर्षों से यहां पर नपा द्वारा मुफ्त स्वास्थ्य शिविर का आयोजन किया जा रहा है. उन्होंने बताया इस परिसर में सामान्य लोग रहते हैं. उनके सेहत का ध्यान रखने के लिए कैम्प का आयोजन किया जाता है. अब्दुल शेख ने

बताया कि यहां पर स्वामी नगर, शास्त्रीनगर, सिद्धार्थ नगर, गांधी नगर में सफाई मजदूर एवं मजदूर ज्यादा रहते हैं. इसीनी, नेत्र जांच करके मुफ्त में चश्मे, डॉक्टरों की कन्सल्टिंग एवं एचआईवी टेस्टिंग भी यहां की जा रही है. इस कैम्प में शहर के डॉक्टरों के साथ इंडियन मेडिकल एसो. अंबरनाथ मेडिकल एसो. जनरल प्रैक्टिस एसो. हरने मेडिकल कालेज का स्टॉफ, नगर परिषद स्टॉफ ने सेवा दी है. मेडिकल कैम्प बहुत ज्यादा सफल रहा. चेकअप कराने के लिए महिलाएं युवक पुरुषों की भीड़ लग गई थी.

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

लापरवाहियों का नतीजा होता है हादसा

राजस्थान के जयपुर में शुक्रवार को एक ट्रक और टैंकर में टक्कर की वजह से भयावह हादसा हो गया। अजमेर-जयपुर राष्ट्रीय राजमार्ग पर एक पेट्रोल पंप के नजदीक एलपीजी गैस से भरे टैंकर और रसायनों से लदे ट्रक में हुई टक्कर के बाद तेज धमाके के साथ वहां करीब तीन सौ मीटर के दायरे में आग लग गई। इस घटना की भयावहता का अंदाजा इससे लगाया जा सकता है कि आग की चपेट में चालीस से ज्यादा गाड़ियां आ गईं, उसमें ग्याह लोगों की जान चली गई और चालीस से ज्यादा लोग बुरी तरह झुलस गए।

कई पूरी तरह जल गए लोगों की सिर्फ हड्डियां मिल सकीं। हादसे के बाद सरकार ने राहत के तौर पर मुआवजे की घोषणा कर दी, लेकिन सवाल है कि ऐसी घटनाओं को रोकने के लिए क्या उपाय किए जाते हैं, ताकि इतने बड़े पैमाने पर लोगों के जीवन से खिलवाड़ न हो! इस दुर्घटना को जयपुर में अब तक के सबसे बड़े हादसों में से एक माना जा रहा है, लेकिन यही बात शहर की यातायात व्यवस्था पर एक सवालिया निशान है।

यह सही है कि कोई भी हादसा गलतियों या लापरवाहियों का नतीजा होता है, मगर यातायात प्रबंधन महकमे की यह जिम्मेदारी होती है कि वह वाहनों की आवाजाही के लिए नियम-कायदों से लेकर उस पर अमल के साथ-साथ वाहनों के सुरक्षित संचालन सुनिश्चित करने के लिए हर स्तर पर चौकस रहे। गलत तरीके से वाहन चलाने वालों के खिलाफ कार्रवाई ऐसी होनी चाहिए, ताकि सड़क पर वाहन चालक रफ्तार, लेन और अन्य मामले में नियमों का पालन करने को लेकर स्वतः सतर्क हो।

अगर सड़कों पर वाहन चलाने को लेकर मौजूदा नियमों पर अमल को ही पूरी तरह सुनिश्चित कर लिया जाए, तो हादसे की गुंजाइश को बहुत कम या खत्म किया जा सकता है। विडंबना यह है कि एक ओर कई चालक सुरक्षित तरीके से गाड़ी चलाने के प्रति लापरवाही बरतते हैं, वहीं यातायात महकमा और सरकार भी तब तक आंखें मूंदे रहती है, जब तक कोई बड़ा हादसा नहीं हो जाता। यह बेवजह नहीं है कि सड़कों पर हादसों का सिलसिला जारी रहता है और सरकारें सिर्फ मुआवजा देने को अपनी जिम्मेदारी मान कर निश्चित हो जाती हैं।

सक्रिय हों राज्य, सुधारों पर कदम बढ़ाने चाहिए

आधुनिक काल में गवर्नेंस से आशय केवल नियमों एवं नियमनों के प्रबंधन तक सीमित न रहकर व्यक्तियों एवं उद्यमियों के लिए एक अनुकूल परिवेश तैयार करने तक विस्तारित हो गया है। मोदी सरकार इस दिशा में आरंभ से ही गंभीरता के साथ सक्रिय रही है। जन विश्वास अधिनियम, 2023 इसका ही एक उदाहरण है, जिसे प्रस्तावित जन विश्वास विधेयक 2.0 से नए आयाम दिए जाने की तैयारी है। जन विश्वास अधिनियम के माध्यम से पहले ही 40 से अधिक आपराधिक प्रविधानों को हटाकर उनके स्थान पर कुछ आर्थिक हजाने और अपेक्षाकृत सुगम अनुपालनों की व्यवस्था की जा चुकी है। जन विश्वास अधिनियम 2.0 इस विजन को और आगे ले जाता है, जिसमें ऐसा

ढांचा तैयार किया जा रहा है जिसमें नागरिकों एवं कारोबारियों को प्रयोधी के बजाय सहयोगी के रूप में देखने की मंशा है। शासन संबंधी ऐसे सुधार लालफीताशाही से मुक्ति दिलाने से परे तमाम मूर्त एवं अमूर्त फायदों का माध्यम भी बनते हैं। सबसे पहला लाभ तो यही कि ये अनुपालन आवश्यकताओं के बोझ को हटाकर उद्यमों को नवाचार एवं वृद्धि पर ध्यान केंद्रित करने में सहायक बनकर आर्थिक उत्पादकता को बढ़ाते हैं। खासतौर से छोटे उद्यमों एवं स्टार्टअप के लिए इन पहलुओं की बहुत उपयोगिता है, क्योंकि अक्सर उन्हें नियामकीय बाधाओं से दो-चार होना पड़ता है। दूसरा, नियमों के सुगम बनने से सरकार द्वारा उद्यमिता को प्रोत्साहन, आर्थिकी



का विविधीकरण और रोजगार सृजन को बढ़ावा दिया जाता है। तीसरा, छोटे-मोटे मामले अदालती दायरे से बाहर हो सुलझ जाते हैं, जिससे न्याय की प्रक्रिया पर बोझ घटने से उसकी गति तेज होती है। चौथा लाभ यही कि इससे सरकार और नागरिकों के बीच भरोसे की बुनियाद मजबूत होती है कि सरकार उन्हें दंडित करने से अधिक उनकी साझेदारी को महत्व देती है।

इन सुधारों के अमूर्त लाभ भी उतने ही महत्वपूर्ण हैं। जिस गवर्नेंस

माडल में अनावश्यक रूप से दंडित करने की भावना नहीं होती, उसमें नागरिकों एवं उद्यमों के भीतर अपने कार्यों की जिम्मेदारी का दायित्वबोध बढ़ता है। इससे विश्वास एवं परस्पर जवाबदेही की संस्कृति विकसित होती है, जो न केवल लोकतंत्र को सशक्त, अपितु एक सामंजस्यपूर्ण समाज का निर्माण करती है। जब नियामकीय मोर्चे पर बोझ घटता है और सहयोग-समन्वय पर जोर होता है तो इसके माध्यम से सरकार उस

बुनियाद को ही मजबूत करती है, जिसमें नागरिक और उद्यम नवाचार, वृद्धि और समग्र बेहदरी पर ध्यान देने में सक्षम होते हैं। परिणामस्वरूप राष्ट्रीय प्रगति की तेजी के पंख लगते हैं। जहां केंद्र सरकार नियामकीय बोझ घटाने और विश्वास आधारित गवर्नेंस ढांचे को सशक्त बनाने के लिए विभिन्न उपाय कर रही है तो राज्य सरकारों को भी ऐसे सुधारों की दिशा में कदम बढ़ाने चाहिए। आखिरकार रोजमर्रा के कई मामलों में नागरिकों और उद्यमों का केंद्र के बजाय स्थानीय निकाय और राज्य सरकारों के साथ कहीं ज्यादा संरोकार जुड़ा होता है। चाहे परमिट लेना हो, विवादों का समाधान हो, या आवश्यक लोक सेवाओं तक पहुंच जैसे काम मुख्यतः स्थानीय निकाय और राज्य सरकार के स्तर

पर ही संपादित होते हैं। असल में चाहे जीवन की सुगमता हो या कारोबारों के लिए सुगम परिवेश बनाने से जुड़ी पहल तभी सफल हो सकती हैं जब शीर्ष से लेकर जमीनी स्तर पर उन्हें उचित रूप से क्रियान्वित किया जा सके। व्यक्तियों और उद्यमों को जिन सबसे प्रमुख अवरोधों से जूझना पड़ता है उन्हें दूर करने की कुंजी मुख्य रूप से राज्य सरकारों के पास होती है। सार्वजनिक सेवाओं की गुणवत्ता, गवर्नेंस की सक्षमता और जीवन एवं उद्यम को सही दिशा में उमथुक करने से संबंधित अधिकांश पहलु इन्हीं स्तरों पर प्रभावित होते हैं। इसलिए राज्य और स्थानीय निकायों को अपनी जिम्मेदारियां समझकर सार्थक पहल एवं क्रियान्वयन पर ध्यान केंद्रित करना चाहिए।



प्रभु का आत्मा के लिए प्रेम अनंत है।

- संत राजिन्दर सिंह जी महाराज



संत राजिन्दर सिंह जी महाराज
स्थान - सावन कुपाल रुहानी मिशन, सावन आश्रम, परम संत कुपाल सिंह जी महाराज चौक, खैमली रोड, उल्हासनगर-२

देखें सत्यसंग आस्था चैनल पर हर रोज़ सोम - शनि सुबह ८.२० से ८.४० तक

महीने के अंत तक भरी जाएंगी मेडिकल सीट

भारत में चिकित्सकों की कमी को लेकर अक्सर सवाल उठते रहे हैं। अब सर्वोच्च न्यायालय ने भी इसे रेखांकित किया है। दरअसल, अदालत ने मेडिकल कालेजों के चिकित्सा पाठ्यक्रमों में खाली पड़ी सीटों को भरने का निर्देश देते हुए कहा कि देश में डाक्टरों की पहले ही इतनी कमी है, उसमें सीटें बर्बाद नहीं जानी चाहिए। इस महीने के अंत तक काउंसिलिंग करा कर उन सीटों को भरा जाए। सार्वजनिक स्वास्थ्य सुविधाओं की दुर्दशा पर जब-तब सवाल उठते रहते हैं।

लगभग सभी अस्पतालों में चिकित्सकों के बड़ी संख्या में पद खाली पड़े हैं। इस मामले में ग्रामीण क्षेत्र के अस्पतालों की दशा सबसे खराब है। सरकार ने खुद स्वीकार किया था कि मार्च 2022 तक ग्रामीण क्षेत्र के सामुदायिक स्वास्थ्य केंद्रों में सर्जन, चिकित्सकों, स्त्री रोग विशेषज्ञों और बाल रोग विशेषज्ञों की लगभग अस्सी फीसद कमी थी। यूनेस्को भी कई बार बता चुका है कि भारत में एक हजार लोगों पर एक से भी कम चिकित्सक हैं। ऐसी स्थिति में, अगर चिकित्सक तैयार ही नहीं होंगे, तो इस कमी को पूरा कैसे किया जा सकेगा। हालांकि सार्वजनिक स्वास्थ्य केंद्रों में चिकित्सकों की कमी के अन्य कई कारण भी स्पष्ट हैं।

पहले तर्क दिया जाता था कि हमारे



यहां इसलिए जरूरत के मुताबिक योग्य चिकित्सक नहीं तैयार हो पा रहे कि मेडिकल कालेजों में सीटें बहत कम हैं। इसके मद्देनजर कुछ नए कालेज खोले गए और सभी कालेजों में सीटें बढ़ा दी गईं। इस तरह पिछले दस वर्षों में चिकित्सा पाठ्यक्रमों में सीटें बढ़ कर करीब दोगुनी हो गई हैं। इसके अलावा हर वर्ष हजारों विद्यार्थी विदेशी संस्थानों से पढ़ाई करके वापस लौटते हैं। फिर, निजी अस्पतालों की संख्या लगातार बढ़ रही है। उनमें चिकित्सकों की कमी नजर नहीं आती। सार्वजनिक स्वास्थ्य केंद्रों और अस्पतालों में चिकित्सकों की कमी की बड़ी वजह उनमें भर्तियों पर गंभीरता से ध्यान न दिया जाना है।

ग्रामीण इलाकों में चिकित्सकों की कमी दूर करने के मकसद से नियम बनाया गया था कि चिकित्सा की पढ़ाई के बाद हर डाक्टर को कम से कम एक वर्ष ग्रामीण इलाकों में जाकर सेवा देनी होगी, मगर उस नियम का गंभीरता से पालन नहीं हो पाता। हर डाक्टर शहर में रहना चाहता है। वहां उसे कमाई के अधिक मौके नजर आते हैं। इन स्थितियों में शीर्ष अदालत की टिप्पणी को न केवल मेडिकल कालेजों में खाली पड़ी सीटों, बल्कि व्यापक अर्थ में लेने की जरूरत है। चिकित्सा पाठ्यक्रमों में दाखिले को लेकर इसीलिए अधिक संघर्ष देखा जाता है कि वहां से निकलने के बाद युवाओं को एक तरह से रोजगार की गारंटी होती है। वे निजी तौर पर भी अपना चिकित्सालय खोल कर अच्छी कमाई कर लेते हैं। मगर जितना उस बहुसंख्यक आबादी तक स्वास्थ्य सेवाएं पहुंचाने को लेकर है, जो अपने इलाज पर पैसे खर्च कर पाने में सक्षम नहीं है। फिर, बहुत सारे योग्य चिकित्सक बेहतर वेतन और सुविधाओं के मोह में दूसरे देशों का रुख कर लेते हैं।

यही वजह है कि अनेक रोगों के विशेषज्ञों की भारी कमी बनी हुई है। चिकित्सा विज्ञान के क्षेत्र में अनुसंधान की कमी को लेकर भी स्थिति संतोषजनक नहीं है। ऐसा भी नहीं कि ये सारे पहलु सरकारों की नजर से ओझल हैं, मगर तमाम दावों के बावजूद चिकित्सकों की कमी को दूर करने, सार्वजनिक स्वास्थ्य केंद्रों में सुविधाएं बेहतर करने आदि को लेकर उल्लेखनीय कदम नहीं उठाए जा पा रहे। इसलिए सर्वोच्च न्यायालय की टिप्पणी को गंभीरता से लेने की जरूरत है।

यहां इसलिए जरूरत के मुताबिक योग्य चिकित्सक नहीं तैयार हो पा रहे कि मेडिकल कालेजों में सीटें बहत कम हैं। इसके मद्देनजर कुछ नए कालेज खोले गए और सभी कालेजों में सीटें बढ़ा दी गईं। इस तरह पिछले दस वर्षों में चिकित्सा पाठ्यक्रमों में सीटें बढ़ कर करीब दोगुनी हो गई हैं। इसके अलावा हर वर्ष हजारों विद्यार्थी विदेशी संस्थानों से पढ़ाई करके वापस लौटते हैं। फिर, निजी अस्पतालों की संख्या लगातार बढ़ रही है। उनमें चिकित्सकों की कमी नजर नहीं आती। सार्वजनिक स्वास्थ्य केंद्रों और अस्पतालों में चिकित्सकों की कमी की बड़ी वजह उनमें भर्तियों पर गंभीरता से ध्यान न दिया जाना है।

ग्रामीण इलाकों में चिकित्सकों की कमी दूर करने के मकसद से नियम बनाया गया था कि चिकित्सा की पढ़ाई के बाद हर डाक्टर को कम से कम एक वर्ष ग्रामीण इलाकों में जाकर सेवा देनी होगी, मगर उस नियम का गंभीरता से पालन नहीं हो पाता। हर डाक्टर शहर में रहना चाहता है। वहां उसे कमाई के अधिक मौके नजर आते हैं। इन स्थितियों में शीर्ष अदालत की टिप्पणी को न केवल मेडिकल कालेजों में खाली पड़ी सीटों, बल्कि व्यापक अर्थ में लेने की जरूरत है। चिकित्सा पाठ्यक्रमों में दाखिले को लेकर इसीलिए अधिक संघर्ष देखा जाता है कि वहां से निकलने के बाद युवाओं को एक तरह से रोजगार की गारंटी होती है। वे निजी तौर पर भी अपना चिकित्सालय खोल कर अच्छी कमाई कर लेते हैं। मगर जितना उस बहुसंख्यक आबादी तक स्वास्थ्य सेवाएं पहुंचाने को लेकर है, जो अपने इलाज पर पैसे खर्च कर पाने में सक्षम नहीं है। फिर, बहुत सारे योग्य चिकित्सक बेहतर वेतन और सुविधाओं के मोह में दूसरे देशों का रुख कर लेते हैं।

गुजारा भत्ता के 80 हजार के चिल्लर लेकर पहुंचा शख्स!

जब से अतुल सुभाष और निकिता सिंघानिया के मामले ने तूल पकड़ा है तब से ही खबरों में तलाक और

जरा हट के

एलिमनी के चर्चे दोबारा होने लगे हैं। जब पति-पत्नी का तलाक होता है तो पति को गुजारा-भत्ता के रूप में अपनी बीवी को हर महीने एलिमनी देना पड़ता है। अक्सर इस अमाउंट को लेकर दोनों पक्षों में विवाद छिड़ जाता है। हाल ही में

एलिमनी से जुड़ी ऐसी ही एक खबर ने सभी को हैरान कर दिया. इन दिनों कोयंबटूर का एक वीडियो वायरल हो रहा है जिसमें एक शख्स अपनी बीवी को गुजारा भत्ता देने के लिए थैले में 80 हजार रुपये के चिल्लर लेकर कोर्ट पहुंचा है.

मिंट वेबसाइट की रिपोर्ट के मुताबिक इन दिनों कोयंबटूर के एक शख्स का वीडियो वायरल हो रहा है, जो कोर्ट में थैला भर के चिल्लर लेकर पहुंचा है. टाइम्स ऑफ इंडिया की रिपोर्ट के अनुसार ये घटना बुधवार को



तमिलनाडु के फैमिली कोर्ट में घटी. 37 साल का एक टैक्सरी ड्राइवर अपनी बीवी से अलग हो रहा था. 1 साल पहले उसकी बीवी ने तलाक के लिए अर्जी डाली थी. कोर्ट ने अंतिमिम मेंटेंनेंस अमाउंट के रूप में बीवी को 2 लाख रुपये एलिमनी देने

को कहा था.

कोर्ट में शख्स ने जमा किए चिल्लर

कोर्ट की बात मानकर शख्स ने फैसला किया था कि वो अगली सुनवाई को वो पैसे लेकर जाएगा, पर उसने एलिमनी की रकम देने का अनोखा तरीका सोचा. वो कोर्ट में दो सफेद थैलों में 2 लाख रूपयों में से 80 हजार रुपये चिल्लर लेकर पहुंच गया. ये 1 और 2 रुपये के सिक्के थे.

अक्सर होने वाले सिरदर्द को न करें अनदेखा

हर साल 2.5 लाख से अधिक लोगों की जान ले रही है ये बीमारी,



ब्रेन ट्यूमर के बारे में जानिए

ब्रेन ट्यूमर के लक्षणों के बारे में जानने से पहले ये समझ लेना आवश्यक है कि आखिर ब्रेन ट्यूमर होता क्या है?

ब्रेन ट्यूमर, मस्तिष्क में या उसके आस-पास की कोशिकाओं में अनियंत्रित वृद्धि के कारण होता है। ये कैंसर कारक भी हो सकता है। अध्ययनों से पता चलता है कि मस्तिष्क में 120 से अधिक

विभिन्न प्रकार के ट्यूमर विकसित हो सकते हैं। यदि परिवार में किसी को ब्रेन ट्यूमर हुआ हो तो अन्य लोगों को भी सावधान रहने की सलाह दी जाती है। इसके अलावा प्लास्टिक और रसायन उद्योग में काम करने वाले लोगों में भी इसका खतरा हो सकता है।

आनुवांशिकता के साथ लाइफस्टाइल-आहार में गड़बड़ी के साथ कई तरह की व्यक्तिगुणीय स्थितियों के कारण आप इस गंभीर समस्या का शिकार हो सकते हैं?

ब्रेन ट्यूमर के लक्षणों के बारे में भी जानिए

जिन लोगों को ब्रेन में ट्यूमर की समस्या होती है उन्हें कई प्रकार की स्वास्थ्य समस्याओं का जोखिम रहता है और इसके कई तरह के लक्षण हो सकते हैं।

- सिर में दर्द या दबाव जो सुबह के समय ज्यादा होता है।
- बार-बार होता है और ज्यादा गंभीर रूप से होने वाला सिरदर्द।
- मतली या उल्टी जैसा महसूस होना।
- आंखों की समस्याएं, जैसे कि धुंधला दिखाई देना, दोहरी दृष्टि।
- हाथ या पैर में संवेदना या गति कम हो जाना।
- शारीरिक संतुलन और बोलने में कठिनाई महसूस होना।
- समय के साथ याददाश्त संबंधी समस्याएं होना।
- अक्सर चक्कर आना या ऐसा महसूस होना कि दुनिया घूम रही है।

आपको भी तो नहीं होता है अक्सर सिरदर्द

डॉक्टर बताते हैं, ब्रेन ट्यूमर की स्थिति में आपको कई प्रकार की दिक्कतें होती रह सकती हैं, सिरदर्द होना इसका सबसे आम संकेत है। डॉक्टर कहते हैं, सिर में दर्द या दबाव जो सुबह के समय ज्यादा बढ़ जाता है या अक्सर बने रहने वाला

सिरदर्द कई मामलों में ब्रेन ट्यूमर का संकेत हो सकता है। अगर आपको भी इस तरह की दिक्कत रहती है तो डॉक्टर की सलाह जरूर ले लें।

कई मामलों में लक्षण इस बात पर भी निर्भर करते हैं कि ब्रेन ट्यूमर कितनी तेजी से बढ़ रहा है? सिरदर्द होना इसका प्रारंभिक संकेत माना जाता है, इसे अनदेखा न करें।

दुनियाभर में क्रिसमस से जुड़े हैं 5 अजब-गजब रिवाज

25 दिसंबर को क्रिसमस मनाया जाता है। इस खास दिन का सेलिब्रेशन 24 दिसंबर से शुरू हो जाता है। क्रिसमस खुशियों का त्योहार है और इस खास दिन पर लोग एक दूसरे को तोहफा देकर खुश करते हैं। ये साल का आखिरी त्योहार है और इस त्योहार का इंतजार हर किसी को रहता है। दुनियाभर में इसे अलग-अलग तरह से सेलिब्रेट किया जाता है। इस आर्टिकल में हम आपको बताएंगे कि दुनियाभर में क्रिसमस को लेकर अलग-अलग मान्यताएं, जिन्हें जानकर आप हैरान हो जायेंगे।

- 1) नॉर्वे में लोग क्रिसमस पर अपने घर के झाड़ू और पौधों को छुपा देते हैं। इसे लेकर मान्यता है कि कोई बुरी आत्मा झाड़ू के द्वारा पृथ्वी पर न आ सके। ऐसा मानना है कि क्रिसमस वाले दिन बुरी आत्माएं धरती पर लौट आती हैं और अगर झाड़ू को छुपा दिया जाए तो वह नहीं आती।
- 2) फिनलैंड के कुछ परिवारों में ऐसी परंपरा है कि लोग सुबह होते ही चावल और दूध से बने दलिया को खाते हैं। इसे

- 3) कनाडा में क्रिसमस सेलिब्रेशन काफी खास होता है। कहते हैं कि सांता क्लॉज का घर कनाडा में है और यहां पोस्ट के जरिए सांता को चिट्ठियां भेजी जाती हैं।
- 4) यूक्रेन में क्रिसमस ट्री को मकड़ी के जाले से सजाया जाता है। दरअसल, ये कहानी एक गरीब महिला की है जो अपने पेड़ को सजाने के लिए डेकोरेशन आइटम नहीं खरीद सकती थी। अगली सुबह वह उठी और उसका पेड़ मकड़ी के जालों से ढका हुआ था जो सूरज की रोशनी में बिल्कुल चमकदार और सुंदर लग रहा था। पोलैंड या जर्मनी जैसी जगहों में क्रिसमस ट्री में मकड़ी या मकड़ी का जाला होता है तो इसे सौभाग्य मानते हैं।
- 5) कई देशों में क्रिसमस ट्री के बीच में अचार के आकार को कहीं छिपाया जाता है और जो व्यक्ति इसे ढूंढता है, उसे एक गिफ्ट मिलता है। माना जाता है कि ऐसा करने वाले को ढेर सारा सौभाग्य भी मिलता है।

घी निकालने के लिए जरूरी नहीं मलाई!



बस 1 चीज से कम टाइम में होगा काम

भारतीय रसोई में घी का महत्वपूर्ण स्थान है, यह हर पारंपरिक भोजन को स्वादिष्ट बनाने में बड़ा रोल निभाता है। घी न केवल स्वाद को बढ़ाता है, बल्कि सेहत को भी अच्छा रखता है। आमतौर पर घी बनाने के लिए मलाई का इस्तेमाल किया जाता है, लेकिन क्या आप जानते हैं कि बिना मलाई के भी घी बनाया जा सकता है? यह तरीका न केवल सरल है बल्कि समय की बचत भी करता है। आइए जानते हैं कैसे...

घी बनाने के लिए अगर आपको पास मलाई नहीं तो परेशान होने की जरूरत नहीं है, आप दही से भी घी को निकाल सकते हैं। इस प्रसिद्धि को करने के लिए आपको आपको गाढ़ी दही की जरूरत पड़ेगी. सबसे पहले फुल-फैट दूध

उबालें और ठंडा करें. अब इसमें 2-3 टेबलस्पून दही डालें और इसे ढक्कर 6-8 घंटे या रातभर के लिए छोड़ दें. इससे दूध जमकर गाढ़ा दही बन जाएगा.

अब घी कैसे तैयार करें

तैयार दही को अच्छी तरह फेंट लें. अब इसे एक बर्तन में डालकर धीमी आंच पर गर्म करें. दही गर्म होने पर इसमें से मक्खन ऊपर आ जाएगा. इसे अलग कर लें. अब निकाले हुए मक्खन को धीमी आंच पर गर्म करें. मक्खन पिघलने लगेगा और इससे घी निकल आएगा. इसे छानकर एक साफ बर्तन में स्टोर करें.

क्या है इसके फायदे?

- बिना मलाई के घी बनाना आसान है और इसमें ज्यादा समय नहीं लगता.
- इसका स्वाद मलाई से बने घी जितना ही शानदार होगा है।
- यह तरीका उन लोगों के लिए फायदेमंद है जो नियमित रूप से मलाई जमा नहीं कर पाते.
- अब आप भी इस सरल प्रक्रिया से बिना मलाई के घी बनाकर अपने खाने का स्वाद बढ़ा सकते हैं.

आज का राशिफल

मेष : लेनदारी वसूल करने के प्रयास सफल रहेंगे। व्यावसायिक यात्रा मनोनुकूल रहेगी। भाग्य का साथ रहेगा। कारोबार में वृद्धि होगी। समय पर कर्ज चुका पायेंगे। नौकरी में उच्चाधिकारी की प्रसन्नता प्राप्त होगी। डायर मार्केट, म्यूजिकल फंड इत्यादि से लाभ होगा।
वृषभ : नई आर्थिक नीति बन सकती है। कार्यस्थल पर सुधार व परिवर्तन से भविष्य में लाभ होगा। सामाजिक प्रतिष्ठा में वृद्धि होगी। पार्टनरों का सहयोग कार्य में गति प्राप्त करेगा। शत्रु सक्रिय रहेंगे। पुराना रोग उभर सकता है। पारिवारिक समस्या से चिंता बढ़ सकती है।
मिथुन : धार्मिक कार्य में मन लगेगा। कोर्ट व कचहरी के कार्य मनोनुकूल रहेंगे। लाभ के अवसर हाथ आएंगे। भाग्य का साथ मिलेगा। व्यापार-व्यवसाय लाभदायक रहेगा। नौकरी में उन्नति होगी। निवेशादि करने का मन बनेगा। विवेक से कार्य करें, लाभ होगा।
कर्क : आज जोरिश्म व जमानत के कार्य टालें। व्यवसाय ठीक चलेगा। आय में निश्चितता रहेगी। कीमती वस्तुएं संभालकर रखें। लेन-देन में जल्दबाजी न करें। धनागम होगा। प्रतिद्वंद्वी अपना रास्ता छोड़ देंगे। वाहन व मशीनरी के प्रयोग में सावधानी रखें।
सिंह : संपत्ति की खरीद-फरोख्त में सफलता मिलेगी। स्थायी संपत्ति की दलाली बड़ा लाभ दे सकती है। रोजगार प्राप्ति के प्रयास सफल रहेंगे। उन्नति के मार्ग प्रशस्त होंगे। सभी ओर से खुश खबरें प्राप्त होंगी।
कन्या : व्यापार-व्यवसाय लाभदायक रहेगा। भूमि व भवन संबंधी कार्य लाभदायक रहेंगे। ऐश्वर्य के साधनों पर व्यय होगा। आय के साधनों में वृद्धि होगी। भाग्योन्नति के प्रयास सफल रहेंगे। नौकरी में उच्चाधिकारी प्रसन्न रहेंगे।

तुला : व्यावसायिक यात्रा सफल रहेगी। बकाया वसूली के प्रयास सफल रहेंगे। लाभ के अवसर हाथ आएंगे। व्यापार-व्यवसाय ठीक चलेगा। निवेश शुभ रहेगा। नौकरी में संतोष रहेगा। पार्टी व पिकनिक का आनंद मिलेगा। विद्यार्थी वर्ग सफलता हासिल करेगा।
वृश्चिक : प्रेम-प्रसंग में अनुकूलता रहेगी। पुराना रोग उभर सकता है। दुःखद समाचार प्राप्त हो सकता है। विवाद से क्लेश संभव है। जोखिम व जमानत के कार्य टालें। कीमती वस्तुएं संभालकर रखें। किसी अपरिचित व्यक्ति पर अतिविश्वास न करें।
धनु : कानूनी अड़चन सामने आएगी। अज्ञात भय सताएगा। व्यावसायिक यात्रा सफल रहेगी। प्रयास सफल रहेंगे। पराक्रम बढ़ेगा। सामाजिक प्रतिष्ठा में वृद्धि होगी। जोखिम उठाने का साहस कर पायेंगे। भाग्य का साथ मिलेगा। नौकरी में उच्चाधिकारी प्रसन्न रहेंगे।
मकर : घर में आडचन सामने आएगा। अधिकार मिल सकते हैं। डायर मार्केट से लाभ होगा। बाहर जाने का मन बनेगा। बड़ा काम करने की योजना में अच्छा लाभ होगा। घर के बुजुर्गों के स्वास्थ्य का ध्यान रखें।
कुम्भ : सुख के साधनों पर व्यय होगा। व्यावसायिक यात्रा सफल रहेगी। व्यापार-व्यवसाय मनोनुकूल लाभ देगा। निवेश शुभ रहेगा। अप्रत्याशित लाभ हो सकता है। सट्टे व लॉटरी से दूर रहें। नौकरी में प्रमोशन मिल सकता है। चोट व रोग से बचें। झाड़ू बढेगा।
मैत्र : आज संतान को शाश्वतिक कष्ट से बाधा संभव है। फालतु अप्रत्याशित खर्च सामने आएंगे। अपनी वाणी पर नियंत्रण रखें। किसी अपरिचित पर भरोसा करने से नुकसान होगा। व्यापार में चिंता तथा तनाव रहेंगे। लेन-देन में जल्दबाजी न करें।

-ज्योतिषाचार्य पंडित अतुल झास्त्री

खबरें गांव की...

बिहार से कुशीनगर आई साली को जीजा के छोटे भाई ने मार दी गोली, हालत गंभीर

कुशीनगर, कुशीनगर के चौराखास थाना क्षेत्र के कोइलसवां बुजुर्ग के बरवां टोला में बड़ी बहन के घर पहुंची साली को बहनोई के छोटे भाई ने छत पर मजाक करने के दौरान गोली मार दी। इससे पूरे गांव में सनसनी फैल गई। किशोरी की मां की तहरीर पर पुलिस केस दर्ज कर आरोपी को हिरासत में लेकर पूछताछ कर रही है। इस घटना के बाद एक वृद्धा को छोड़कर घर के सभी लोग फरार हो गए। बिहार के गोपालगंज जिले के फूलवरिया थाना क्षेत्र के सुकरवलिया निवासी 15 वर्षीय किशोरी एक दिन पूर्व शनिवार को बड़ी बहन सुधा देवी पत्नी अंकुर यादव निवासी कोइलसवा बुजुर्ग बरवां टोला थाना चौराखास के घर आई थीं। रविवार अपराह्न 3 बजे वह अपनी बहन के देवर शैलेश यादव के साथ मकान की छत पर हंसी-मजाक कर रही थी कि शैलेश ने अवैध हथियार से फायर कर दिया। गोली किशोरी के पेट में लगी। गोली चलने की आवाज सुन गांव में सनसनी फैल गई।

शिकायत की तो तुम्हारे भाई की लाश मिलेली, बस्ती में व्यापारी का अपहरण; धमकी से हड़कंप

बस्ती. बस्ती में एक नौजवान व्यापारी के अपहरण की बात सामने आ रही है। अपहरण के बाद ह्वाट्सएप् चैट पर जान-माल की धमकी देने का मामला सामने आया तो परिजनों सहित पुलिस महकमे में हड़कंप मच गया है। ह्वाट्सएप् पर मिली धमकी में व्यापारी के भाई को संबोधित करते हुए लिखा है कि कहीं शकियात की तो तुम्हारे भाई की लाश मिलेली। मामला बस्ती के गौर थाना क्षेत्र का है। बस्ती पुलिस और एसओजी अपहृत व्यापारी की तलाश में जुट गई है। रविवार की देर रात गौर थानाक्षेत्र के परासडीह गांव निवासी बबलू कसौधन ने पुलिस को सूचना दी कि गौर स्टेशन के पीछे उसका भाई अजय कसौधन किराना को दुकान करता है। रविवार शाम पांच बजे से वह गायब है। उसके बबलू के मोबाइल पर ह्वाट्सएप् चैट से धमकी दी गई कि मेरी तुमसे दुश्मनी है। तुमने मेरा बहुत बड़ा नुकसान किया है। तीन महीने से तुम्हारे बेटे का अपहरण करने का प्रयास कर रहा हूं लेकिन तुम्हारा भाई हर बार बीच में आ जाता था। आज तुम्हारे भाई का अपहरण कर लिया हूं। फोन पर सम्पर्क मत करो क्योंकि वह अभी बेहोश है।

लखनऊ के छात्र कृष्णा ने बनाया पराली से

प्यूरिफायर, IIT मुम्बई ने दिया अवार्ड
लखनऊ. वायु प्रदूषण का जिन्हो हों तो सबसे पहले पराली जलाए जाने की बात दिमाग में आती है। लखनऊ के एक छात्र ने उसी पराली से हवा को साफ करने वाला एयर फिल्टर ही बना दिया। क्लास 6 में पढ़ने वाले कृष्णा के हुनर को आईआईटी मुम्बई ने सराहा है। आईआईटी मुम्बई में 19 दिसम्बर को हुए टेकफेस्ट में कृष्णा को 'एक्सेपशनल प्रेजेंटेशन' कटेगरी में अवार्ड मिला। आईआईटी टेकफेस्ट पार्टनर और ओएलएल के सीईओ श्रेयान डागा ने कृष्णा को पुरस्कार देकर इस छात्र का होसला बढ़ाया। इस टेकफेस्ट में देश भर से 290 स्कूलों के छात्रों ने हिस्सा लिया था। कृष्णा गंगवार लखनऊ के एआर जयपुरिया के छात्र हैं। कृष्णा ने मुम्बई से लौटकर बताया कि धान की कटाई के बाद बचा अवशेष जिसे पराली कहा जाता है, इन दिनों चूनौती बनती जा रही है। किसान अक्सर अगले रोपण सीजन के लिए खेतों को जल्दी से साफ करने के लिए इस कृषि अपशिष्ट को जला देते हैं। इससे गंभीर वायु प्रदूषण होता है। हानिकारक गैसों और कार्ब वातावरण में फैल जाती है। पराली जलाने से धुंध, सांस संबंधी समस्याएं और पर्यावरण क्षरण होता है।

मणिशंकर अय्यर ने बता दिया राहुल-प्रियंका का भविष्य



नई दिल्ली. अक्सर अपने विवादित बयानों के चलते चर्चा में रहने वाले कांग्रेस के वरिष्ठ नेता मणिशंकर अय्यर ने अपनी जीवनी का दूसरा अंश 'A Maverick in Politics' रिलीज किया है। इसमें उन्होंने कांग्रेस के भविष्य, गठबंधन राजनीति समेत कई अहम मुद्दों पर भी बात की है। इस तरह अय्यर ने अपनी राजनीतिक जीवनी के साथ ही कांग्रेस से भी जुड़ी कई चीजों को उजागर किया है। इस बीच पुस्तक

पर चर्चा के दौरान अय्यर ने प्रियंका गांधी और राहुल गांधी की तुलना नेहरू और पटेल की जोड़ी से की है। अय्यर ने कहा कि स्वतंत्रता संग्राम के बारे में लिखने वाले लोगों ने नेहरू और पटेल की सराहना की थी। उन लोगों ने लिखा था कि इस जोड़ी ने ही देश को खड़ा किया और शासन किया। दोनों को तब के जानकारों ने एक-दूसरे का पूरक बताया था।

मणिशंकर अय्यर ने 'इंडियन

आंबेडकर को हराने वाले को कांग्रेस ने दिया पद्म भूषण

■ भाजपा का ऐलान, पूरे देश में चलाएंगे अभियान

नई दिल्ली. बाबासाहेब भीमराव आंबेडकर के सम्मान के नाम पर पिछले कुछ दिनों से राजनीतिक संग्राम तेज है। होम मिनिस्टर अमित शाह के संसद में दिए भाषण के एक हिस्से को लेकर कांग्रेस, आम आदमी पार्टी, बसपा और सपा समेत कई राजनीतिक दल आक्रामक हैं। इन लोगों का कहना है कि अमित शाह को माफी मांग लेनी चाहिए। आम आदमी पार्टी ने तो इसे दिल्ली के चुनावी अभियान का ही हिस्सा बना लिया है। उसके नेता और कार्यकर्ता दलित बस्तियों में जाकर भाजपा के खिलाफ प्रचार कर रहे हैं और उस पर आंबेडकर के अपमान का



आरोप लगा रहे हैं। वहीं कांग्रेस का कहना है कि वह देश भर में कार्यक्रम करेंगी। इस बीच भाजपा ने कांग्रेस पर तीखा हमला बोला है। भाजपा नेता रविशंकर प्रसाद ने प्रेस कॉन्फ्रेंस कर कहा कि हम कांग्रेस का काला चिट्ठा जनता के सामने रखेंगे। रविशंकर प्रसाद ने कहा कि बाबासाहेब आंबेडकर का सबसे ज्यादा अपमान तो कांग्रेस ने

कांग्रेस को इसका जवाब देंगे...

रविशंकर प्रसाद ने कहा कि कांग्रेस का नेतृत्व करने वाला पूरा नेहरू-गांधी परिवार अपने लिए भारत रत्न लेता रहा। लेकिन भीमराव आंबेडकर को सम्मान नहीं दिया गया। उल्टा उन्हें चुनाव हराने वाले नारायण सदाबा काजरोलकर को पद्म भूषण दे दिया। भीमराव आंबेडकर का इससे बड़ा कोई अपमान नहीं हो सकता। उन्होंने कहा कि हमारे पास पूरे दस्तावेज हैं और हम देश भर में लोगों को बताएंगे कि कांग्रेस कैसे बाबासाहेब का अपमान करती रही है। रविशंकर प्रसाद ने अमित शाह का बचाव करते हुए कहा कि उनके भाषण के एक हिस्से को काटकर फैलाया जा रहा है। तथ्यों से अलग बात प्रचारित की जा रही है। हम कांग्रेस को इसका जवाब देंगे और पूरे देश में अभियान चलाकर उनकी आंबेडकर विरोधी सोच को उजागर करेंगे।

ही किया था। जवाहर लाल नेहरू ने उन्हें चुनाव में हरावा दिया था और उनके खिलाफ प्रचार करने भी उठते थे। उन्होंने कहा कि 1952 के चुनाव में मुंबई उत्तर मध्य सीट से आंबेडकर हार गए थे और उनके मुकाबले नारायण सदाबा काजरोलकर को जीत मिली थी।

इस चुनाव में नेहरू ने खूब कैंपेन किया था और आंबेडकर के खिलाफ प्रचार करने भी गए थे। वहीं नहीं इन्हीं नारायण सदाबा काजरोलकर को कांग्रेस की सरकार ने 1970 में पद्म भूषण जैसा देश का तीसरा सबसे बड़ा सम्मान दिया था।

साँपटवेयर इंजीनियर डिजिटल अरेस्ट, 11 करोड़ वसूल

TRAIAधिकारी बनकर कॉल की; आधार-सिम के फर्जी इस्तेमाल की जानकारी देकर डराया

बेंगलुरु. बेंगलुरु के हेम्बल में 39 साल के एक साँपटवेयर इंजीनियर डिजिटल अरेस्ट का शिकार हुए। ठगों ने उन्हें डरा-धमकाकर 11.8 करोड़ रुपये वसूल लिए। बाद में शक होने पर इंजीनियर ने पुलिस में शिकायत दर्ज कराई।

मामला एक महीने पुराना है। पुलिस को दिए बयान के मुताबिक शख्स ने 25 नवंबर से 12 दिसंबर के बीच पैसे गंवाए। ठगों ने इंजीनियर को TRAIA (टेलिकॉम रेगुलैटरी ऑफ इंडिया) अधिकारी बनकर कॉल किया था और आधार-सिम के फर्जी इस्तेमाल की जानकारी देकर डराया था।



■ 11 नवंबर को पहली कॉल आई

साँपटवेयर इंजीनियर विक्रम (बकला हुआ नाम) को 11 नवंबर को सुबह करीब 10.30 बजे मोबाइल नंबर 8791120931 से कॉल आया। कॉल करने वाले ने

PM मोदी ने 71 हजार लोगों को जॉइनिंग लेटर बांटे

■ कहां- डेढ़ साल में करीब 10 लाख पक्की नौकरी दी

नई दिल्ली. प्रधानमंत्री नरेंद्र मोदी ने सोमवार को देश के 45 जगहों पर आयोजित रोजगार मेले में 71 हजार युवाओं को वीडियो कॉन्फ्रेंसिंग के जरिए जॉइनिंग लेटर बांटे। 2024 लोकसभा चुनाव के बाद प्रधानमंत्री मोदी के तीसरे कार्यकाल का यह दूसरा रोजगार मेला है।

PM मोदी ने कहा- पिछले डेढ़ साल में हमारी सरकार में करीब 10 लाख पक्की नौकरियां दी गईं। पहले की सरकारों ने ऐसा नहीं किया। आज युवाओं के लिए नए अवसरों का निर्माण हो रहा है।

रोजगार मेले की शुरुआत अक्टूबर 2022 में हुई थी। अब तक 14 मेलों में 9.22 लाख से ज्यादा युवाओं को नौकरी दी जा चुकी है। इससे पहले आखिरी रोजगार मेला 29 अक्टूबर 2024 को आयोजित किया गया था,



जिसमें 51 हजार से ज्यादा लोगों को जॉइनिंग लेटर बांटा गया था। भारत ने 2047 तक विकसित भारत के निर्माण का संकल्प लिया है। हमें इस संकल्प पर भरोसा है और लक्ष्य की प्राप्ति का विश्वास है, क्योंकि भारत में हर नीति और हर निर्णय के केंद्र में भारत का प्रतिभाशाली युवा है। आज देश में न केवल लाखों युवाओं को सरकारी नौकरियां मिल रही हैं, बल्कि ये नौकरियां पूरी ईमानदारी और पारदर्शिता के साथ दी जा रही हैं। किसी भी देश का विकास उसके युवाओं के श्रम, सामर्थ्य और नेतृत्व से होता है।

पूजा खेडकर की अग्रिम जमानत याचिका खारिज

नई दिल्ली. दिल्ली हाईकोर्ट ने सोमवार को पूर्व IAS पूजा खेडकर की अग्रिम जमानत याचिका खारिज कर दी। पूजा पर UPSC एजमा में धोखाधड़ी और अवैध रूप से OBC और विकलांगता कोटे का लाभ लेने का आरोप है।



UPSC की शिकायत के बाद दिल्ली पुलिस ने पूजा खेडकर के खिलाफ धोखाधड़ी और जालसाजी का केस दर्ज किया था। पूजा ने गिरफ्तारी से बचने के लिए अग्रिम जमानत याचिका लगाई थी। जस्टिस चंंदर धारी सिंह की बेंच ने 27 नवंबर को मामले में अपना आदेश सुरक्षित रख लिया था। इससे पहले दिल्ली की

पटियाला हाउस कोर्ट ने 1 अगस्त को पूजा की अग्रिम जमानत याचिका खारिज कर दी थी। कोर्ट ने कहा था कि पूजा पर लगे आरोप गंभीर हैं। पूरी सांजिश का खुलासा करने और इसमें अन्य लोगों के शामिल होने की पुष्टि के लिए उन्हें हिरासत में लेकर पूछताछ की जरूरत है।

मशहूर फिल्म निर्माता श्याम बेनेगल का 90 की उम्र में निधन

मशहूर फिल्ममेकर श्याम बेनेगल का सोमवार को शाम 6:30 बजे निधन हो गया। बेनेगल किडनी संबंधी दिक्कतों से परेशान थे। उन्होंने 14 दिसंबर को अपना 90वां जन्मदिन मनाया था। दिग्गज फिल्ममेकर श्याम बेनेगल को सिनेमा जगत में उनके अभूतपूर्व योगदान के लिए पद्मश्री और पद्म भूषण से सम्मानित किया गया था। भारतीय सिनेमा जगत को नसीरुद्दीन शाह, अमीरीश पुरी, सिता पाटिल, ओम पुरी और शबाना आज़मी जैसे दिग्गज सितारे देने वाले श्याम को दादा साहब फाल्के सम्मान मिल चुका है और अपने कई दशकों के करियर में उन्होंने 8 नेशनल अवार्ड जीते थे। वेलकम टू सज्जनपुर से लेकर द मेकिंग ऑफ महात्मा गांधी तक श्याम बेनेगल के अचीवमेंट की लिस्ट बहुत लंबी है।

संसद के धक्काकांड में घायल भाजपा सांसदों

सारंगी और राजपूत को अस्पताल से छुट्टी

नई दिल्ली. संसद भवन के धक्काकांड में घायल भाजपा सांसदों प्रताप सारंगी और मुकेश राजपूत को अस्पताल से छुट्टी मिल गई है। दोनों सांसदों को दिल्ली के राममनोहर लोहिया अस्पताल में एडमिट कराया गया था। सांसदों का आरोप था कि राहुल गांधी ने धक्कामुक्की की थी, जिसमें वह गिर गए थे और इस दौरान उन्हें चोटें आई थीं। प्रताप सारंगी का कहना था कि राहुल गांधी संसद के अंदर जा रहे थे और इसी दौरान उन्होंने एक सांसद को धक्का दिया था, जो उनके ऊपर आकर गिरा। गुरुवार को संसद परिसर के बाहर कांग्रेस समेत कई विपक्षी दलों के सांसद आंबेडकर के अपमान के मुद्दे पर प्रदर्शन कर रहे थे। भाजपा की ओर से भी प्रदर्शन किया जा रहा था। इस



बीच जानकारी मिली है कि राममनोहर लोहिया अस्पताल से डिस्चार्ज होने के बाद सारंगी नोएडा सेक्टर 71 स्थित कैलाश अस्पताल में एडमिट हुए हैं।

इसी दौरान संसद के मकर द्वार के पास दोनों तरफ के सांसद आमने-सामने आ गए। कहा जा रहा कि इस बीच राहुल गांधी संसद के अंदर जाने लगे और धक्कामुक्की में भाजपा सांसद गिर गए। भाजपा सांसदों ने दावा किया

था कि राहुल गांधी के धक्के के चलते वह गिरे हैं और उन्हें चोट लगी है। इस मामले में पुलिस में शिकायत भी भाजपा की ओर से दर्ज कराई गई थी। भाजपा ने राहुल गांधी के खिलाफ पुलिस को एक शिकायत देकर उन पर संसद परिसर में "धक्का-मुक्की" के दौरान "शारीरिक हमला और उकसावे" में शामिल होने का आरोप लगाया था।

राहुल गांधी के खिलाफ संसद मार्ग थाने में प्राथमिकी दर्ज की गई है। केस फाइल करने के बाद पुलिस अधिकारी का कहना था कि सारंगी और मुकेश राजपूत के बयान दई किए जा सकते हैं और राहुल गांधी को भी पूछताछ के लिए बुलाया जा सकता है।

पीवी सिंधू की शादी की पहली फोटो आई सामने

■ वेंकट दत्ता को बनाया हमसफर

भारत की स्टार बैडमिंटन प्लेयर पीवी सिंधू ने जिंदगी का नया चैप्टर शुरू किया है। वह शादी के बंधन में बंध गई हैं। उन्होंने रविवार को वेंकट दत्ता साई को अपना हमसफर बनाया। दोनों ने उदयपुर में सात फेरे लिए। यह शादी पारंपरिक तेलुगु रीति-रिवाजों से हुई। विवाह समारोह में परिवार और दोस्तों ने शिरकत की। सिंधू-साई



होकर मुझे बहुत खुशी हुई। मैंने जोड़े को उनके नए जीवन के लिए शुभकामनाएं और आशीर्वाद दिया।" बता दें कि शादी से जुड़े कार्यक्रम 20 दिसंबर से शुरू हो गए थे। 22 दिसंबर को शादी होने के बाद अब 24 दिसंबर यानी मंगलवार को हैदराबाद में रिसेप्शन होगा। 29 वर्षीय सिंधू का जन्म हैदराबाद में हुआ था। साई भी हैदराबाद के रहने वाले हैं। वह पोसाइडक्स टेक्नोलॉजीस में कार्यकारी निदेशक हैं।

सिंधू ने इस महीने की शुरुआत में सैयद मोदी इंटरनेशनल जीतकर लंबे समय के खिताब के सूखे को समाप्त किया।

पीलीभीत में 3 खालिस्तानी आतंकियों का एनकाउंटर

■ पंजाब में थाने पर हमला किया था
■ 2 AK-47 और कारतूस बरामद; 2 सिपाही जख्मी

पीलीभीत. UP के पीलीभीत में 3 खालिस्तानी आतंकियों को एनकाउंटर में मार गिराया गया। पीलीभीत पुलिस और पंजाब पुलिस ने सोमवार तड़के यह ऑपरेशन किया। सभी आतंकी खालिस्तान जिंदाबाद फोर्स (KZF) के सदस्य थे। इन्होंने 19 दिसंबर को पंजाब के गुरदासपुर जिले में पुलिस चौकी पर ग्रेनेड से हमला किया था।

आतंकियों के पास से 2 एके-47 राइफल, 2 ग्लॉक पिस्टल और भारी मात्रा में कारतूस बरामद किए गए। मारे गए आतंकियों में गुरदासपुर निवासी गुरविंदर सिंह, वीरेंद्र सिंह उर्फ रवि और जसप्रीत सिंह उर्फ प्रताप सिंह हैं। पीलीभीत के पूरनपुर कोतवाली क्षेत्र में एनकाउंटर हुआ। गोली लगने के बाद तीन घायलों को पूरनपुर CHC लाया गया। वहां डॉक्टरों ने सभी को मृत घोषित कर दिया।

आतंकियों को घेरा तो पुलिस पर ताबड़तोड़ फायर किए: SP पीलीभीत SP अविनाश पांडेय ने बताया- सोमवार सुबह पंजाब की गुरदासपुर पुलिस को टीम थाना



वीरेंद्र सिंह उर्फ रवि (23 साल)
पुत्र- रंजीत सिंह निवासी- अगवान, कलानौर, जिला गुरदासपुर, पंजाब
गुरविंदर सिंह, (25 साल)
पुत्र- गुरुदेव सिंह निवासी- कलानौर, जिला गुरदासपुर, पंजाब
जसनप्रीत सिंह उर्फ प्रताप (18 साल)
निवासी- निक्का सूर, कलानौर, जिला गुरदासपुर

कहीं अंधेरे में ना डूब जाए बांग्लादेश

■ भारत से ले रहा बिजली; बाकी है 200 करोड़ का बिल

अगरतला. बांग्लादेश पर त्रिपुरा का 200 करोड़ रुपये का बिजली बिल बकाया है। राज्य के मुख्यमंत्री मणिफ साहा ने सोमवार को यह जानकारी देते हुए कहा कि पड़ोसी देश को बिजली आपूर्ति रोकने पर अभी तक कोई निर्णय नहीं लिया गया है। एनटीपीसी विद्युत व्यापार निगम लिमिटेड के माध्यम से त्रिपुरा राज्य विद्युत निगम लिमिटेड पड़ोसी देश को 60-70 मेगावाट बिजली की आपूर्ति करता है। इसके लिए बांग्लादेश पावर



डेवलपमेंट बोर्ड के साथ एक समझौता किया गया है। साहा ने बताया, 'बांग्लादेश ने हमें बिजली आपूर्ति के लिए लगभग 200 करोड़ रुपये का भुगतान नहीं किया है। बकाया राशि हर दिन बढ़ रही है। हमें उम्मीद है कि वे अपना बकाया चुका देंगे, ताकि बिजली आपूर्ति बाधित न हो।' यह पृष्ठेन पर कि यदि ढाका बकाया भुगतान

करने में विफल रहता है, तो क्या त्रिपुरा सरकार बिजली की आपूर्ति रोक देगी, मुख्यमंत्री ने कहा कि इस पर अभी तक कोई निर्णय नहीं लिया गया है। उन्होंने कहा कि त्रिपुरा में बिजली उत्पादन संयंत्र की स्थापना के लिए कई मशीनों बांग्लादेशी क्षेत्र या चटगांव बंदरगाह के माध्यम से लाई गई थी। इसलिए, कृतज्ञता के कारण त्रिपुरा सरकार ने एक समझौते के बाद देश को बिजली की आपूर्ति शुरू कर दी। उन्होंने कहा, 'लेकिन, मुझे नहीं पता कि अगर वे बकाया राशि का भुगतान नहीं करते हैं तो हम

बांग्लादेश को कब तक बिजली की आपूर्ति जारी रख पाएंगे।' त्रिपुरा ने मार्च 2016 में बांग्लादेश को बिजली की आपूर्ति शुरू की। बिजली का उत्पादन दक्षिणी त्रिपुरा के पलाटाना में सरकारी स्वामित्व वाली ओएनजीसी त्रिपुरा पावर कंपनी (ओटीपीसी) के गैस आधारित 726 मेगावाट उत्पादन क्षमता वाले बिजली संयंत्र में किया जाता है। उन्होंने बांग्लादेश की मौजूदा स्थिति के बारे में कहा, 'हम सीमा पर वारियों से नजर रख रहे हैं। हालांकि, अंगार से उस देश में शुरू हुए मौजूदा उथल-पुथल के बाद से अब तक बांग्लादेश से कोई बड़ी आमद नहीं हुई है।'

‘नकाब हटाइए, नहीं हटाऊंगी’

■ जज और मुस्लिम वकील के बीच तीखी बहस
■ HC का सुनवाई से इनकार

श्रीनगर. जम्मू-कश्मीर और लद्दाख हाई कोर्ट ने पिछले दिनों एक ऐसी मुस्लिम महिला वकील को बात सुनने से इनकार कर दिया, जिसने सुनवाई के दौरान अपना चेहरा ढका हुआ था। जब जज ने महिला से नकाब हटाने के चेहरा दिखाने को कहा था, कथित वकील ने चेहरा दिखाने से इनकार कर दिया। इसके बाद जज ने उस मामले की सुनवाई करने से इनकार कर दिया और हाई कोर्ट के

रजिस्ट्रार जनरल से रिपोर्ट मांगी कि क्या किसी महिला वकील को चेहरा ढककर किसी मामले की पैरवी करने की अनुमति है। कोर्ट ने उस महिला वकील की बात सुनने से इनकार कर दिया और आगे की तारीख दे दी। बार एंड बेंच की रिपोर्ट के मुताबिक, रजिस्ट्रार जनरल की रिपोर्ट की जांच करने के बाद हाई कोर्ट की जस्टिस मोक्ष अजयिया काज़मी ने 13 दिसंबर को अपनी आदेश में कहा कि बार काउंसिल ऑफ इंडिया (BCI) द्वारा निर्धारित नियमों में से किसी में भी ऐसे अधिकार का उल्लेख नहीं है, जिसके तहत कोई भी महिला चेहरे पर नकाब लगाकर या बुर्का पहनकर अदालत में मामले की पैरवी कर सके।

